



கலைஞர்  
100  
1924 - 2024

# மூரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 175 - திருவள்ளூர் ஆண்டு 2055 - தை 22 - திங்கட்கிழமை 05 பிப்ரவரி 2024 - மதுரை 8 பக்கங்கள் Established : 10.8.1942 - Volume : 82 - Issue 175 : Thiruvalluvar Year - 2055 - Thai 22 - Monday 05 February 2024 - Madurai 8 Pages ₹ 5.00

## சென்னை மாநகரில் சர்வதேசத் தரத்தில்

# விளையாட்டு உள்கட்டமைப்புகளை மேம்படுத்திட ரூ.25 கோடி!

## முதலமைச்சர் மு.க.ஸ்டாலின் உத்தரவு!

சென்னை, பிப்.5 -

சென்னை மாநகரின் விளையாட்டு உள்கட்டமைப்புகளை சர்வதேச தரத்தில் மேம்படுத்திட ரூ.25 கோடியை முதல்வர் மு.க.ஸ்டாலின் அவர்கள் ஒதுக்கி உத்தரவிட்டுள்ளார்.

தமிழ்நாட்டு இளைஞர்களிடையே விளையாட்டுத் திறன்களை வளர்ப்பதிலும், தமிழ்நாட்டில் சர்வதேசத் தரத்திலான உள்கட்டமைப்புகளை உருவாக்குவதிலும் தனிக் கவனம் செலுத்துவதற்காக முதன் முதலில் விளையாட்டுத் துறைக்கென ஒரு தனி அமைச்சர் பதவியை 9-12-1999 அன்று ஏற்படுத்தியும், தலைமைச் செயலகத்தில் விளையாட்டுத் துறையை ஒரு மூத்த ஐ.ஏ.எஸ். அதிகாரியின்கீழ் தனித்துறையாக 2000 ஆண்டு ஜூன் திங்களில் ஏற்படுத்தியும் முத்தமிழறிஞர் கலைஞர் அவர்கள் விளையாட்டுத் துறை வளர்ச்சிக்கு ஊக்கமளித்தார்கள்.

**விளையாட்டு கட்டமைப்புகளை உருவாக்குவதில் ஆர்வம்!**

அதனைத் தொடர்ந்து, 2021இல் பொறுப்பேற்ற முதலமைச்சர் திரு. மு.க.ஸ்டாலின் அவர்கள் தமிழ்நாட்டில் உலகத் தரம் வாய்ந்த விளையாட்டுக் கட்டமைப்புகளை ஒவ்வொரு விளையாட்டுக்கும் தமிழ்நாட்டில் ஏற்படுத்திட



வேண்டும் என்று முனைப்புடன் ஈடுபட்டுள்ளார்கள்.

அதற்கு ஏற்ப இளைஞர் நலன் மற்றும் விளையாட்டு மேம்பாட்டுத் துறை அமைச்சர் அவர்களும் தமிழ்நாட்டின் விளையாட்டுக் கட்டமைப்புகளை உருவாக்குவதில் மிகுந்த ஆர்வத்துடன் செயலாற்றுகிறார்கள்.

**கேலோ இந்தியா போட்டிகளில் 38 தங்கப் பதக்கங்கள்!**

முதலமைச்சர் அவர்கள் முதல் கட்டமாக சர்வதேச விளையாட்டுப் போட்டிகளைத் தமிழ்நாட்டில் நடத்துவதற்கு மிகுந்த ஆர்வம் கொண்டு ஒன்றிய அரசின் ஒப்புதலோடு பிரதமர் திரு. மோடி அவர்களை அழைத்து 2022ஆம் ஆண்டில் 44வது செஸ் ஒலிம்பியாட் போட்டிகள் மாமல்லபுரத்தில் நடத்தப்பட்டு உலக அளவில்

பாராட்டுகளைப் பெற்றது.

இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்களின் கடும் உழைப்பால் அண்மையில், கேலோ இந்தியா 2023 விளையாட்டுப் போட்டிகள்,



ஜவஹர்லால் நேரு விளையாட்டு அரங்கத்தில் இந்திய பிரதமர் மோடி அவர்களால் தொடங்கி வைக்கப்பட்டு ஏறத்தாழ 5,000த்திற்கு மேற்பட்ட விளையாட்டு வீரர்கள் பங்கேற்று வெற்றிகரமாக நடைபெற்று முடிந்துள்ளன.

இந்தப் போட்டியில் 38 தங்கப் பதக்கங்கள் பெற்று தமிழ்நாடு பதக்கப்பட்டியலில் 2-ஆம் இடம் பெற்று, மாவெரும் சாதனை நிகழ்ந்துள்ளது. இவற்றுக்கெல்லாம் இந்த அரசும் விளையாட்டு மேம்பாட்டுத் துறை அமைச்சர் அவர்களும் விளையாட்டுக் கலை வளர்ச்சிக்கு அளித்து வரும் அளப்பரிய ஊக்கமும் ஒத்துழைப்புமே காரணம் ஆகும்.

**சட்டப்பேரவையில் அமைச்சர் அறிவிப்பு!**

2023 - 2024 ஆம் ஆண்டிற்கான

இளைஞர் நலன் மற்றும் விளையாட்டு மேம்பாட்டுத் துறை மானியக் கோரிக்கையின்போது, இளைஞர் நலன் மற்றும் விளையாட்டு மேம்பாட்டுத் துறை அமைச்சர் அவர்கள், சென்னையில் உள்ள ஐந்து முக்கிய விளையாட்டரங்கங்களில் விளையாட்டு உட்கட்டமைப்பு வசதிகள் ரூ.25 கோடி மதிப்பீட்டில் மறுசீரமைத்து மேம்படுத்தப்படும் என அறிவித்தார்கள்.

அந்த அறிவிப்புகளைச் செயல்படுத்தும் வகையில் சென்னை மாநகரில் உள்ள 25 ஆண்டுகளுக்கு மேற்பட்ட பழமையான விளையாட்டு உட்கட்டமைப்புகளைச் சர்வதேச தரத்திற்கு உயர்த்தி மேம்படுத்திட மேயர் இராதாகிருஷ்ணன் ஹாக்கி விளையாட்டு அரங்கம் ரூ.11 கோடியே 34

இலட்சம் ரூபாய் மதிப்பீட்டிலும், ஜவஹர்லால் நேரு விளையாட்டு அரங்கம் 5 கோடியே 71 இலட்சம் ரூபாய் மதிப்பீட்டிலும், ஜவஹர்லால் நேரு உள் விளையாட்டு அரங்கம் ரூ.2 கோடியே 35 இலட்சம் மதிப்பீட்டிலும், வேளச்சேரி நீச்சல்குளம் வளாகம் ரூ. 4 கோடியே 72 இலட்சம் மதிப்பீட்டிலும் நுங்கம்பாக்கம் டென்னிஸ் விளையாட்டு அரங்கம் 88 இலட்சம் ரூபாய் மதிப்பீட்டிலும் மேம்படுத்தப்பட மொத்தம் 25 கோடி ரூபாய் நிதி வழங்கி அரசாணை பிறப்பிக்கப்பட்டுள்ளது.

இது இந்திய விளையாட்டுத்துறையின் தலைமையகமாக தமிழ்நாட்டை உருவாக்கிட முனைந்திடும் தமிழ்நாடு முதலமைச்சர் மு.க.ஸ்டாலின் அவர்களின் உயர்ந்த நோக்கத்திற்கு ஒரு சீரிய சான்றாகும்.

### நாடாளுமன்றத் தேர்தல் :

## தி.மு.க. தேர்தல் அறிக்கைக்குழு சுற்றுப்பயணம்!

### இன்று தூத்துக்குடியிலிருந்து துவக்கம்!

சென்னை, பிப்.5 - நாடாளுமன்ற தேர்தல் அறிக்கை தயாரிக்கும் தி.மு.க. குழுவினர் மேற்கொள்ள உள்ள, சுற்றுப்பயணத்தை தி.மு.க. தலைமைக்கழகம் அறிவித்துள்ளது. இன்று தூத்துக்குடியில் இருந்து தி.மு.க. தேர்தல் அறிக்கை தயாரிக்கும் குழு தனது சுற்றுப்பயணத்தை தொடங்க உள்ளது.

தி.மு.க. தலைமைக் கழகம் வெளியிட்டுள்ள அறிக்கையில், முதலமைச்சர் மு.க.ஸ்டாலின் அவர்களின் அறிவுரைப் படி நாடாளுமன்ற தேர்தலுக்கான, தி.மு.க.

தேர்தல் அறிக்கை தயாரிக்கும் குழு இன்று முதல், தமிழ்நாட்டின் முக்கிய நகரங்களுக்கு கனிமொழி கருணாநிதி எம்.பி. தலைமையில் சுற்றுப் பயணம் மேற்கொள்ள உள்ளதாக குறிப்பிடப் பட்டுள்ளது. இந்தக்குழுவினர் வணிக சங்கங்கள், விவசாயிகளின் பிரதிநிதிகள், மீனவ சங்கங்கள், தொழில் முனைவோர், கல்வியாளர்கள், மாணவர் அமைப்புகள் உள்ளிட்ட பல்வேறு தரப் பிணரை நேரில் சந்தித்து தி.மு.க. தேர்தல் அறிக்கையை தயாரிக்க உள்ளதாக கூறப்பட்டுள்ளது.

அதன்படி, தேதியும், வேலூரில் பிப்ரவரி 17 ஆம் தேதியும், கன்னியாகுமரியில் பிப்ரவரி 6 ஆம் தேதியும், மதுரையில் பிப்ரவரி 7 ஆம் தேதியும் சுற்றுப்பயணம் மேற்கொள்ள உள்ளது.

தஞ்சையில் பிப்ரவரி 8 ஆம் தேதியும், சேலத்தில் பிப்ரவரி 9 ஆம் தேதியும், கோவையில் பிப்ரவரி 10 ஆம் தேதியும் தி.மு.க. தேர்தல் அறிக்கை குழுவினர் சுற்றுப்பயணம் மேற்கொள்ள உள்ளனர். திருப்பூரில் பிப்ரவரி 11 ஆம் தேதியும், ஓசூரில் பிப்ரவரி 16 ஆம்

## நீதிபதிகள் அரசியலில் ஈடுபடக்கூடாது!

### உச்சநீதிமன்ற தலைமை நீதிபதி பேச்சு!

**புதுவெல்லி, பிப். 5 - நீதிபதிகள் அரசியலில் ஈடுபடக்கூடாது என, உச்சநீதிமன்ற தலைமை நீதிபதி டி.ஒம்.சந்திரகூட் தெரிவித்துள்ளார்.**

காமன்வெல்த் சட்ட கல்வி சங்கத்தின் காமன்வெல்த் தலைமை வழக்கறிஞர்கள் மற்றும் தலைமை சட்ட ஆலோசகர்கள் மாநாடு வெல்லிவிருக்கும் நடைபெற்றது. இந்த மாநாட்டில் கலந்து கொண்டு பேசிய உச்சநீதிமன்ற தலைமை நீதிபதி டி.ஒம்.சந்திரகூட், நீதிபதிகள் அரசியலில் ஈடுபடாமல் இருப்பதும், நீதிமன்றங்களில் கண்ணியத்துடன் நடந்து கொள்வதும், சட்ட நடவடிக்கைகளில் நேர்மையை உறுதி செய்வதும் அவசியம் என்று கூறினார்.

பவனில் நடைபெற்றது.

இந்த மாநாட்டில் கலந்து கொண்டு பேசிய உச்சநீதிமன்ற தலைமை நீதிபதி டி.ஒம்.சந்திரகூட், நீதிபதிகள் அரசியலில் ஈடுபடாமல் இருப்பதும், நீதிமன்றங்களில் கண்ணியத்துடன் நடந்து கொள்வதும், சட்ட நடவடிக்கைகளில் நேர்மையை உறுதி செய்வதும் அவசியம் என்று கூறினார்.

தொழில்நுட்பம் நீதிக்கான ஒரு சக்தி வாய்ந்த கருவியாக உருவாகி வருவதை குறிப்பிட்ட டி.ஒம்.சந்திரகூட், அதே நேரம் தொழில்நுட்ப தீர்வுகள் சமத்துவமானதாகவும் இருப்பதை உள்எடக்கியதாகவும் இருப்பதை கண்காணித்து உறுதி செய்யவேண்டும் என்றும் வலியுறுத்தினார்.

### பள்ளிக் கல்வித் துறையில் காலியாக உள்ள

## 2,582 பட்டதாரி ஆசிரியர் பணிக்கான தேர்வு!

சென்னை, பிப். 5 - பள்ளிக் கல்வித்துறையில் காலியாக உள்ள 2ஆயிரத்து 582 பட்டதாரி ஆசிரியர் பணியிடங்களுக்கான தேர்வு நேற்று நடைபெற்றது.

### நேற்று நடைபெற்றது!

தமிழ்நாட்டில் அரசு நடுநிலை, உயர்நிலைப் பள்ளிகளில் காலியாக உள்ள ஆசிரியர் பணியிடங்களை நிரப்ப ஆசிரியர் தேர்வு வாரியம் நடவடிக்கை எடுத்துள்ளது. இதையடுத்து 2ஆயிரத்து 582 பட்டதாரி ஆசிரியர் மற்றும் வட்டார வளமைய ஆசிரியர்களுக்கான போட்டித் தேர்வு அறிவிக்கப்பட்டது. மாநிலம் முழுவதும் 130 மையங்களில் 41ஆயிரத்து 485 பேர் தேர்வை எழுதினர்.

ஜனவரி மாதம் 7ந்தேதி இத்தேர்வு நடைபெறுவதாக அறிவிக்கப்பட்டு இருந்தது. அதற்கான

ஹால் டிக்கெட் இணையதளம் மூலம் டிசம்பர் மாதம் வழங்கப்பட்டது. ஆனால் டிசம்பர் மாத இறுதியில் தென் மாவட்டங்களில் பெய்த கனமழையால் பட்டதாரி ஆசிரியர்கள் தேர்வு பிப்ரவரி 4ந்தேதிக்கு ஒத்திவைக்கப்பட்டது குறிப்பிடத்தக்கது.